

# META TIXJIEH

*Ta' A. CREMONA*

*(F'Album tar-Ritratti ta' Xbejba)*

Meta minn harstek tibda tghib id-dija,  
u fuq gbinek taż-żmien tidher ir-radda,  
rasek tfitteq it-toqol ta' dil-ħajja  
isserrah fuq imħadda.

Meta b'ghajnejk imbexxa din id-dinja  
tidhirlek wisq xort'ohra milli kienet;  
u tara kemm tassew ta' żmienek qdiemet,  
u din fit-toghma hżienet.

Meta quddiem ghajnejk bhal ħolma ġdida  
tara tiżwiq ta' lbies u maskri godda  
fuq sider u koxxejn, u tat-twaletta  
għall-wieċ mill-ifjen għodda,

Tgħidx li żgħozitek kienet għadha tinbet,  
tgħidx li żgħozitek kienet għadha fqira,  
nieqsa mill-ghana u l-hena ta' dil-ħajja:  
tħallix tkiddek il-ghira.

Tgħidx dik il-ħajja isbah minn ta' żmienek,  
ghax tghaggeb san-natura bi sbuhitha.  
"Jien ghixtha kmieni" tgħidli; hekk għada bintek  
tgħidilna fi xjuhitha.

\*

Meta tixjiegħ u tqalleb dan il-ktejjeb,  
fittteq il-hena u l-ghaxxa ta' torbitek,  
ghidli kemm isbah ħajja ta' tarbija  
minn ħajja ta' xsubitek!

Il-lum li jiena xjeħt għadni niftakar  
hawnehk il-wieċ ta' meta kont tarbija,  
b'ghajnejk tke'limni u b'fommok tidhakieli  
bid-daħka ta' bla htija.

Il-lum li xebba sirt j'en ghadni nara  
dik id-daħka ta' fommok ta' tarbija.  
Int żommha fuq xofftejk bla ma ddennisha  
bid-dwejjaq tax-xjuħija.

U meta tixjiegħ bhali u b'ghajn imbexxqa  
tarak li qdimt għal din id-dinja ġdida,  
tghid qatt li biż-żmien qdimt ghax ġejt hekk kmieni  
li qalbek hi marida.

Meta fi-waħx tal-frugħa ta' dil-hajja  
thoss ġewwa qalbek tax-xjuħija bħal għafja,  
ftakar fi żmien tfulitek dik il-hena  
li għadek thossha safja.